

పరమ కరుణామయుడు అపార కృపాశీలుడు అయిన అల్లాహ్ పేరుతో

78. అన్ నబా సూరా పరిచయం

నబా అంటే అర్థం అతిపెద్ద వార్త, ఖియామత్ (ప్రళయ దినం) లెక్కలకు సంబంధించిన వార్త. ఈ వార్తను విని మనిషి దానిని పట్టించుకోదగ్గదో లేక దానిని విని ఏమరుపాటు వహించదగ్గదో కాదు. ఈ వార్తను విన్న తరువాత మనిషి తన కర్మలను పరిశీలించుకోవాలి. సత్కర్మలు చేయాలి. దుష్కర్మలు మానాలి. తిరస్కారులు, ముష్రికులు (బహుదైవారాధకులు) అంతిమదినాన్ని గట్టిగా తిరస్కరించారు. దివ్యఖుర్ఆన్ లో వారిని గురించి అల్లాహ్ సెలవిచ్చాడు :

“ఖుర్ఆన్ సాక్షిగా! హజ్రత్ ముహమ్మద్ (సల్లల్లాహు అలైహి వ సల్లం) దైవప్రవక్త. కాని తమలో నుండే ఒక ప్రవక్త తమ వద్దకు రావటం వారిని ఆశ్చర్యపరచింది. మనం మరణించి మట్టిలో కలసిపోయిన తర్వాత మరల బ్రతికించబడతామా? తిరిగి బ్రతికింపబడటం అసాధ్యం. బుద్ధికి అందని విషయం. ఇది మరీ వింతగా ఉండే” అని తిరస్కారులు చెప్పసాగారు. (ఖాఫ్ : 1 - 3)

లెక్క, జమ ఏమీ లేదు అని తిరస్కారులు, ముష్రిక్లు అంతిమదినాన్ని గట్టిగా తిరస్కరించారు. ఇటువంటి విశ్వాస ప్రభావం వల్ల ప్రజలు అన్ని రకాల పాపాలు చేయసాగారు. ఎందుకంటే వారి విశ్వాసం ప్రకారం లెక్క తీసుకోవటం గానీ ప్రశ్నించేవాడు గానీ లేదు గనుక. అందుకు భిన్నంగా ముస్లిములు అంతిమదినాన్ని విశ్వసించారు. లెక్కలు తీసుకోబడటాన్ని స్వర్గాన్ని, నరకాన్ని విశ్వసించారు. అది వారి జీవితాలపై మంచి ప్రభావం వేసింది. ముస్లిములు సత్కర్మలు చేయసాగారు. అందువల్ల అల్లాహ్ సంతోషించాలి. స్వర్గంలోకి పంపాలి అని, వారు దుష్కర్మల నుండి తప్పించుకోసాగారు. ఎందుకంటే అంతిమదినం నాడు లెక్కలు తీసుకోబడతాయి. దుష్కర్మ నరకానికి తీసుకుపోతుంది. పరలోక విశ్వాసం మనిషిని విశ్వాసిగా తయారుచేస్తుంది.

అమీరుల్ మోమినీన్ హజ్రత్ ఉమర్ బిన్ అబ్దుల్ అజీజ్ ఒక పెద్ద సామ్రాజ్యానికి నాయకుడు. పగలంతా ప్రభుత్వ కార్యక్రమాలు నిర్వహించి ఇషా నమాజ్ తర్వాత ఇంటికి మరలారు. తండ్రి రాకను గమనించిన ఆయన కుమార్తెలు ఆయన్ని స్వాగతించడానికి ఎదురు వెళ్ళినప్పుడు మూతులపై చేతులు అడ్డం పెట్టుకుని ఉన్నారు. తండ్రికి ఆశ్చర్యం కలిగి, “ఏమిటి, ఇవాళ నా కుమార్తెలు తమ మూతులపై చేతులు అడ్డం పెట్టుకున్నారు” అని ప్రశ్నించగా కుమార్తెలు మౌనం వహించారు.

సేవకురాలు జవాబిస్తూ ఇవాళ పిల్లలకు ఉల్లిపాయ, మసూరీ పప్పు మాత్రమే భోజనం. వేరే ఏమీ తినటానికి లేకపోయింది. ఉల్లిపాయ వాసన బయటకు రాకూడదని చేతులు అడ్డం పెట్టుకున్నారు. తండ్రికదా! అమాయకులయిన పిల్లల ఆకలి దప్పులను సహించలేకపోయాడు. గుండె బరువెక్కింది. కళ్ళ నుండి అశ్రువులు కారసాగాయి.

“ప్రియ కుమార్తెలారా! నేను ప్రజల సేవకుడ్ని, ప్రభుత్వ ఖజానా నుండి నెలనెలా జీతం తీసుకుంటాను.

నాకు వచ్చే జీతంతోనే జీవితం గడుపుతున్నాను. నా సుఖం కోసం, నా పిల్లల సుఖం కోసం జీతం కన్నా ఎక్కువ తీసుకుంటే అది నమ్మకద్రోహం అవుతుంది. దాని పర్యవసానం నరకమే.”

“అమ్మాయిల్లారా! మీ దస్తర్ఖాన్ పై రుచికరమైన భోజనం, పలురకాల పండ్లు, వివిధ రకాల మిఠాయిలు ఏర్పాటు చేయటం, మీరు లొట్టలు వేసుకుంటూ భుజించడం పెద్ద కష్టమైన పనేమీ కాదు. అమీరుల్ మోమినూన్ అయిన నేను, ఒక పెద్ద సామ్రాజ్యానికి అధిపతిని. ఇవన్నీ చేయగలను. కాని దానికి బదులుగా మీ తండ్రి నరకంలో వేయబడతాడు.” కుమార్తెలు కన్నీరు కారుస్తూ “మా తండ్రి నరకంలో వేయబడటానికి కారణమయిన ఈ సుఖభోగాలు మాకు అవసరం లేదు” అన్నారు.

నబా సూరా మక్కాలో అవతరించింది. ఇందులో నలభై ఆయత్లు, రెండు రుకూలు ఉన్నాయి.

78. అన్ నబా

ఆయత్లు : 40

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) తిరస్కారులు ఏ విషయంపై ఒకరినొకరు ప్రశ్నించుకుంటున్నారు? (2) ఆ మహావార్తను గురించేనా? (3) దాని గురించేనా వారు పరస్పరం విభేదించుకుంటున్నారు. (4) నిస్సందేహంగా వీరు అతి త్వరలో తెలుసుకుంటారు. (5) అవును అతి త్వరలో వీరు తెలుసుకుంటారు. (పరలోకం ఒక వాస్తవం అని) (6) మేము భూమిని వారికోసం పాస్చుగా చేయలేదా? (7) పర్వతాలను భూమిని స్థిరంగా ఉంచడానికి గుంజలుగా పాతలేదా? (8) ఇంకా మేము మిమ్మల్ని జంటలుగా పుట్టించలేదా? (9) మీ నిద్రను విశ్రాంతి కారకంగా చేశాము. (10) ఇంకా మేము రాత్రిని ఆచ్ఛాదనంగా చేశాము. (11) పగటి కాలాన్ని ఉపాధి సంపాదించుకునే సమయంగా చేశాము. (12) ఇంకా మీపైన పటిష్టమైన ఏడు ఆకాశాలను నిర్మించాము. (13) ఇంకా, ఉజ్వలమైన దీపాన్ని సృజించాము. (14) మబ్బుల నుండి ధారావతంగా వర్షం కురిపించాము. (15) దాని ద్వారా మేము ధాన్యాలు, మొక్కలు పండించాలని. (16) ఇంకా దట్టమైన తోటలు పుట్టించాలని.

﴿ 2 ﴾ ﴿ 40 ﴾

بِسْمِ اللَّهِ الرَّحْمَنِ الرَّحِيمِ

﴿ 2 ﴾ ﴿ 1 ﴾ عَمَّ يَتَسَاءَلُونَ ﴿ 1 ﴾ عَنِ النَّبَاِ الْعَظِيمِ ﴿ 2 ﴾

الَّذِي هُمْ فِيهِ مُخْتَلِفُونَ ﴿ 3 ﴾

﴿ 4 ﴾ ﴿ 5 ﴾ كَلَّا سَيَعْلَمُونَ ﴿ 5 ﴾

﴿ 6 ﴾ أَلَمْ نَجْعَلِ الْأَرْضَ مِهْدًا ﴿ 6 ﴾

﴿ 7 ﴾ ﴿ 8 ﴾ وَالْجِبَالَ أَوْتَادًا ﴿ 7 ﴾ ﴿ 8 ﴾ وَخَلَقْنَاكُمْ أَزْوَاجًا ﴿ 8 ﴾

﴿ 9 ﴾ وَجَعَلْنَا نَوْمَكُمْ سُبَاتًا ﴿ 9 ﴾

﴿ 10 ﴾ وَجَعَلْنَا اللَّيْلَ لِبَاسًا ﴿ 10 ﴾

﴿ 11 ﴾ وَجَعَلْنَا النَّهَارَ مَعَاشًا ﴿ 11 ﴾

﴿ 12 ﴾ ﴿ 13 ﴾ وَبَنَيْنَا فَوْقَكُمْ سَبْعًا سِدَادًا ﴿ 12 ﴾

﴿ 13 ﴾ وَجَعَلْنَا سِرَاجًا وَهَاجًا ﴿ 13 ﴾

﴿ 14 ﴾ وَأَنْزَلْنَا مِنَ الْمُعْصِرَاتِ مَاءً ثَجَّاجًا ﴿ 14 ﴾

﴿ 15 ﴾ لِنُخْرِجَ بِهِ حَبًّا وَنَبَاتًا ﴿ 15 ﴾

﴿ 16 ﴾ وَجَدَّتِ الْفَاقَاتُ ﴿ 16 ﴾

(17) నిస్సందేహంగా తీర్చుదినం నిర్ధారితమై ఉంది.
 (18) ఏ రోజున శంఖం ఊదబడుతుందో అప్పుడు మీరంతా గుంపులు గుంపులుగా సమాధుల నుండి బయలు దేరుతారు.
 (19) మరియు ఆకాశం తెరచివేయబడుతుంది. అందులో ఎన్నో ద్వారాలు ఏర్పడతాయి.
 (20) పర్వతాలు నడిపించబడి ఇసుక తిన్నెలుగా మారిపోతాయి. (21) నిస్సందేహంగా నరకం ఎదురు చూస్తోంది. (22) తలబిరుసులకు అది నివాసం.
 (23) అక్కడ వారు శాశ్వతంగా ఉంటారు.
 (24) అందులో వారు ఏ విధమయిన చల్లదనాన్ని గానీ, ఏ పానీయాన్ని గాని రుచి చూడలేరు.
 (25) మరుగుతున్న నీరు, కారుతున్న చీము తప్ప
 (26) ఇది వారి దుష్కర్మలకు పూర్తి ప్రతిఫలం.
 (27) ఎందుకంటే వారు లెక్కల దినాన్ని విశ్వసించేవారు కాదు. (28) మరియు మా ఆయత్లను ఘోరంగా తిరస్కరించేవారు
 (29) మరియు మేము ప్రతి దానినీ వ్రాసి, లెక్కపెట్టి ఉంచాము. (30) కనుక ఇక మీరు రుచి చూస్తూ ఉండిపోండి. మేము మీ శిక్షను పెంచుతానే పోతాము.

﴿17﴾ إِنَّ يَوْمَ الْفُضْلِ كَانَ مِيقَاتًا ﴿17﴾
 ﴿18﴾ يَوْمَ يُنْفَخُ فِي الصُّورِ فَتَأْتُونَ أَفْوَاجًا ﴿18﴾
 ﴿19﴾ وَفُتِحَتْ السَّمَاءُ فَكَانَتْ أَبْوَابًا ﴿19﴾
 ﴿20﴾ وَسُيِّرَتِ الْجِبَالُ فَكَانَتْ سَرَابًا ﴿20﴾
 ﴿21﴾ إِنَّ جَهَنَّمَ كَانَتْ مِرْصَادًا ﴿21﴾
 ﴿22﴾ لِلظَّالِمِينَ مَأْبَأًا ﴿22﴾
 ﴿23﴾ لِبِئْسَ لِي فِيهَا أَحْقَابًا ﴿23﴾
 ﴿24﴾ لَا يَذُوقُونَ فِيهَا بَرْدًا وَلَا شَرَابًا ﴿24﴾
 ﴿25﴾ إِلَّا حَمِيمًا وَغَسَاقًا ﴿25﴾
 ﴿26﴾ جَزَاءً وَفَاقًا ﴿26﴾
 ﴿27﴾ إِنَّهُمْ كَانُوا لَا يَرْجُونَ حِسَابًا ﴿27﴾
 ﴿28﴾ وَكَذَّبُوا بِآيَاتِنَا كِذَّابًا ﴿28﴾
 ﴿29﴾ وَكُلَّ شَيْءٍ أَحْصَيْنَاهُ كِتَابًا ﴿29﴾
 ﴿30﴾ فَذُوقُوا فَلَنْ نَزِيدَ كُمْ إِلَّا عَذَابًا ﴿30﴾

1 - 17 వాక్యాలు

ఈ ఆయత్లలో పరలోకం గురించి గట్టి రుజువు చూపిస్తూ వివరించడం జరిగింది. ఏ అల్లాహ్ అయితే మనకు భోజన పానీయాలు, నివసించే, ఇంకా అన్ని అవసరాల కోసం ఏర్పాటు చేస్తున్నాడో, ఇంకా అనేక వరాలను మనకు అనుగ్రహించాడో, ఆయన నీవు మా ప్రసాదాలను ఏమి చేశావు? దాని లెక్కచూపు, మా వరాలతో లబ్ధిపొంది మాకు కృతజ్ఞత చూపావా? లేక కృతఘ్నత చూపావా అని అడుగడా?

దైవప్రవక్త (స) సెలవిచ్చారు : “దైవన్యాయస్థానం నుండి ఈ 5 ప్రశ్నలకు సమాధానం ఇవ్వనంతవరకూ ఏ వ్యక్తి దాటిపోలేడు. 1. అతడు తన వయస్సును ఏ పనుల్లో గడిపాడు? 2. ధర్మం గురించి తనకు తెలిసినంత మేర నుండి ఎంత వరకు ఆచరించాడు? 3. ధనం ఏ మార్గంలో సంపాదించాడు? 4. దాన్ని ఎక్కడ ఖర్చు చేశాడు? 5. తన యవ్వనాన్ని ఏ పనుల్లో కరిగించాడు?

అల్లాహ్ కు విధేయుడు, కృతజ్ఞుడు అయిన మనిషి స్వర్గంలో ప్రవేశిస్తాడు. అల్లాహ్ కు అవిధేయుడు, కృతఘ్నుడు అయినవాడు నరకంలో నెట్టివేయబడతాడు.

(31) నిస్సందేహంగా అల్లాహ్ కు భయపడి జీవితం గడిపేవారికి సాఫల్యం ఉంది. (32) అనేక తోటలు మరియు ద్రాక్షతోటలు ఉన్నాయి. (33) ఇంకా సమ వయస్సుగల యవ్వన వతులయిన కన్యలు (34) మరియు మధ్యంతో నిండిన పాత్రలు ఉంటాయి. (35) స్వర్గంలోని వారు అందులో ఎటువంటి వ్యర్థమయిన మాటనూ అసత్యాన్ని విన్నారు. (36) ఇదంతా మీ ప్రభువు తరపు నుండి వారి సత్కర్మల ప్రతిఫలం. ఇంకా బహుమతి కూడా లభిస్తుంది.

﴿31﴾ إِنَّ لِلْمُتَّقِينَ مَفَازًا

﴿32﴾ حَدَائِقَ وَأَعْنَابًا

﴿33﴾ وَكَوَاعِبَ أَتْرَابًا

﴿34﴾ وَكَأْسَاتٍ مِّنْ دِهَانٍ

﴿35﴾ لَا يَسْمَعُونَ فِيهَا لَغْوًا وَلَا كِدًّا

﴿36﴾ إِلَّا جَزَاءً مِّن رَّبِّكَ عَطَاءً حِسَابًا

18 - 30 వాక్యాలు

పరలోకం గురించిన రుజువులను చూపిన తర్వాత తీర్చుదినం తప్పక వస్తుందని, ఖియామత్ తప్పక సంభవిస్తుందని, అల్లాహ్ తాను ఇచ్చిన ప్రసాదాలకు తప్పక లెక్క తీసుకుంటాడని నొక్కి చెప్పబడింది.

అల్లాహ్ కు విధేయులయిన వారే స్వర్గంలో ప్రవేశిస్తారు. అవిధేయులు అయిన వారు నరకంలో పడవేయబడతారు.

నోట్ : తిరస్కారులు, బహుదైవారాధకులు (ముష్రీకులు) పరలోకాన్ని గట్టిగా తిరస్కరించడానికి కారణం ఏమిటి? పరలోక విశ్వాసాన్ని అంగీకరించడంలో అడ్డంకి ఏమిటి?

వాస్తవానికి తిరస్కారులు, బహుదైవారాధకులు పరలోక విశ్వాసాన్ని దాని ఉద్దేశ్యాన్ని అర్థం చేసుకున్నారు. పరలోక విశ్వాసాన్ని అంగీకరించిన తర్వాత వారు విగ్రహారాధన చేయలేదు. విగ్రహారాధనకు పరలోకంలో గొప్ప శిక్ష ఉంది. మద్యపానం, వ్యభిచారం, వడ్డీ, మోసం, అవిశ్వాసం, తూకాలు, కొలతలలో తక్కువ చేయడం వంటి పనులకు పరలోకంలో బాధాకరమైన శిక్ష ఉంది. పరలోక విశ్వాసాన్ని అంగీకరించిన తర్వాత తిరస్కారులు బహుదైవారాధకులు తమ విశ్వాసాల్ని, తమ ఆచారాల్ని ఆనవాలుతీలను, తమ అలవాట్లను, తమ తమ కోరికల్ని మార్చుకోవడం అవసరం. లేకుంటే కఠిన శిక్షకు అర్హులు అవుతారు. పరలోకాన్ని తిరస్కరించే పక్షంలో తమ అలవాట్లు, అభిరుచులు తమ నడవడికను మార్చుకోవలసిన అవసరం లేదు. ఎందుకంటే పరలోకం లేకుంటే లెక్క తీసుకోవడమూ లేదు. లెక్కతీసుకోవడం లేకుంటే శిక్షా లేదు.

ఈనాడు ముస్లిములు పరలోకాన్ని విశ్వసిస్తారు. కాని పాపాలు కూడా చేస్తున్నారు. నమాజ్ చేయడం లేదు. జకాత్ చెల్లించడం లేదు. అన్ని రకాల పాపాలు చేస్తున్నారు. ఇది పరలోకాన్ని విశ్వసించడం కాదు. పైగా ఆఖిరత్ ను తిరస్కరించడం అవుతుంది. లేదా వీరు పరలోకాన్ని అర్థం చేసుకోలేదని అనుకోవలసి ఉంటుంది.

31 - 36 వాక్యాలు

పరలోకంలో అందరికీ సాఫల్యం లభించదు. భయభక్తులు గలవారు (ముత్తఖీలు) మాత్రమే సాఫల్యం పొందుతారు. అల్లాహ్ కు భయపడేవారు, ఐదుపూటలా నమాజు చేసేవారు, పాపాలు చేయనివారు ముత్తఖీలు. ప్రతి మనిషీ తాను ముత్తఖీ అవునో కాదో చూసుకోవాలి. అతడు ఒక ముత్తఖీ అని అతడి హృదయం సాక్ష్యమిస్తే సంతోషకరమయిన విషయం. లేనిపక్షంలో అతడు మరణించిన తర్వాత నరకంలో పడవేయబడతానని, అక్కడ బాధాకరమైన, గుణపాఠం అయిన శిక్ష లభిస్తుందని భయపడాలి.

(37) భూమి, ఆకాశాలలో ఇంకా వాటి మధ్యగల అన్ని వస్తువుల యజమాని, అపార కృపాశీలుడు అయిన అతడి (అల్లాహ్)తో మాట్లాడే ధైర్యం ఎవ్వరికీ ఉండదు. (38) జిబ్రయీల్ మరియు ఇతర దూతలు (బానిసనల్లాగా) బారులు తీరి నిలబడిన రోజున ఎవ్వరూ పన్నెత్తి పలుకలేరు. కాని 'కరుణామయుడు' (అల్లాహ్) అనుమతించినవారు, అదీ సత్యాన్ని పలికినవారు తప్ప. (39) ఆ రోజు రావడం తథ్యం. కనుక కోరిన వారు తమ ప్రభువు వరకు చేరే మార్గాన్ని అవలంబించాలి. (40) నిస్సందేహంగా మేము అతి త్వరలో రానున్న ఆ శిక్ష గురించి మీ అందర్నీ హెచ్చరించాము. ఆ రోజు ప్రతి మనిషీ తాను ముందుగా పంపిన తన కర్మలను చూస్తాడు. తిరస్కారి, "అయ్యా! నేను మట్టినయినా అయివుంటే (తిరిగి బ్రతికింపబడకపోతే) బాగుండేదే" అని అంటాడు.

رَبِّ السَّمٰوٰتِ وَالْاَرْضِ وَمَا بَيْنَهُمَا الرَّحْمٰنِ لَا
يَمْلِكُوْنَ مِنْهُ خِطَابًا ﴿37﴾

يَوْمَ يَقُوْمُ الرُّوْحُ وَالْمَلٰٓئِكَةُ صَفًّا لَا يَتَكَلَّمُوْنَ
اِلَّا مَن اٰذِنَ لَهُ الرَّحْمٰنُ وَقَالَ صَوَابًا ﴿38﴾

ذٰلِكَ الْيَوْمُ الْحَقُّ ، فَمَنْ شَاءَ اتَّخَذْ اِلٰى رَبِّهِ
مَا بَابًا ﴿39﴾

اِنَّا اَنْذَرْنٰكُمْ عَذَابًا قَرِيْبًا ﴿٤٠﴾ يَوْمَ يَنْظُرُ الْمَرْءُ
مَا قَدَّمَتْ يَدُهٗ وَيَقُوْلُ الْكٰفِرُ لِيَلَيْتَنِى كُنْتُ
تَرَبًا ﴿40﴾